



'Ū Matala'i'akau ma'a Hoku Kaungā'apí



Fai 'e Peter E., ta'u 10, 'Iutā, USA

'I he ngaahi ta'u si'i kuohilí, ne mālōlō ai e husepāniti hoku kaungā'apí. Na'á ne loto-mamahi 'aupito.

Na'á ku 'ilo'i 'a e ongo 'oku ma'u 'i he mole ha taha 'okú ke 'ofa aí. Na'e mālōlō 'eku fine'eikí 'i hoku ta'u tolú. Hili 'ene mālōlō, na'e hiki 'e he fānau 'i homau kaungā'apí ha fanga kí'i tohi kiate au mo hoku tokouá pea teuteu'i homau 'apí 'aki ha ngaahi me'a va'inga. Na'á ku fie fai ha me'a lelei tatau ma'a hoku kaungā'apí.

Na'á ku lotua ke 'ilo'i e me'a te u lava 'o fai ke tokení. Na'e ha'u ki hoku 'atamaí 'a e fakakaukau ke 'oange ha'ane matala'i'akau 'i he 'Aho Valenitainé. Ka neongo ia, na'e fiema'u ke u ngāue'i ha pa'anga ke fakatau 'aki e 'ū matala'i'akau. Na'á ku fokotu'u ia ko ha taumu'a 'i he'eku *Tohi Fakahinohino ma'á e Fānau* ke feinga ke ma'u ha pa'anga.

Na'á ku ma'u 'a e pa'angá 'aki 'eku fai ha ngaahi ngāue kehekehe ma'á e ní'ihí kehé. Na'e totongi'i au he'eku kui fefiné ke fakama'a 'ene ngoué mo e la'i'akau 'i hono loto 'ata'ataá. 'I 'apí, ne u ma'u ha pa'anga 'i hono ta'aki 'a e vao 'i mui 'i homau kí'i fale me'angāué. Na'e lau māhina 'a e ngāue mālohi ke ma'u ha pa'anga fe'ungá.

Fāifai peá u ma'u ha pa'anga fe'unga ke 'alu ki ha falekoloa 'o fakatau mai 'a e 'ū matala'i'akau. Na'e hokosia e 'Aho Valenitainé, peá u 'oange ki hoku kaungā'apí 'a e 'ū matala'i'akau mo ha kí'i tohi. Na'á ne fu'u fiefia 'aupito. Na'á ku ongo'i māfana mo fiefia foki. Na'á ku fakamālō ki he Tamai Hēvaní 'i hono tokení'i au ke u fai 'a e me'a na'á Ne finangalo ke u faí. ●